

Reglugerð fyri Smílikulluna

§ 1

Kommunalir stovnar

Frítíðaransingin í Vága kommunu eru kommunalir stovnar, ið eru góðkendir við heimild í løgtingslóg um dagstovnar og dagrøkt nr. 67 frá 10. mai 2000 við seinni broytingum. Stovnarnir eru skyldugir til at vera undir almennum eftirliti og fylgja teimum umsitingarligu fyriskipanum, ið eru ásettar sambært somu lóg.

2. stk.

Stovnarnir eru fyri børn í 1. og 2. flokki.

§2

Endamálið hjá stovnunum

1. stk.

Endamálið hjá stovnunum er yrkadagar við umsorgan, í tryggum og barnavinarligum umhvørvi, at menna og menta børnini á fullgóðan hátt og í samvinnu við foreldrini at geva børnunum eina kristna og siðalagsliga uppaling smbr. dagstovnalógini § 2.

2. stk.

Javnstillað við 1. stk. er endamálið hjá stovnunum at samskipa tiltøk fyri børn, sum av fysiskum, sálarligum og/ella sosialum orsökum hava tørv fyri meiri stuðli enn tí, sum heimið megnar at geva.

§3

Foreldraráð

1. stk.

Fyri hvønn stovn skal veljast eitt foreldraráð. Ráðið skal arbeiða fyri, at bøta og styrkja um samstarvið ímillum foreldrini, stovnin og kommununa.

2. stk.

Leiðarin tekur stig til, at eitt ráð verður valt. Í ráðnum skulu vera 3 limir, sum verða valdir fyri tvey ár ísenn. Fyri hvønn lim verður ein varalimur valdur.

3. stk.

Ráðið skal verða umboðað av foreldrum/verjum, sum hava børn á stovninum.

4. stk.

Kommunustýrið ger viðtøkur fyri virksemini ráðsins.

5. stk.

Leiðarin skal mæta á árliga foreldrafundinum.

§4

Setunarviðurskiptir og uppgávubýti

1. stk.

Til tess at røkja dagligu leiðslu stovnsins, setir kommunustýrið ein leiðara við námsfrøðiligari útbúgving.

Kommunustýrið setir, eftir tilmæli frá leiðaranum og Trivnaðarnevndini fólk í starv.

Eisini loysir kommunustýrið fólk úr starvi eftir tilmæli frá leiðaranum og Trivnaðarnevndini.

Størvini skulu lýsast leys alment.

Fólk, sum verða sett í starv eftir hesi reglugerð, verða lønt sambært sáttmála millum Kommunala Arbeidsgevarafelag Føroya og avvarðandi yrkisfelag.

2. stk.

Stovnarnir hava opið yrkadagar. Upplatingartíðirnar verða lagdar í samráð við skúlan.

3. stk.

Leiðarin hevur ábyrgdina av námsfrøðiligu leiðslu stovnsins og stendur fyri dagliga rakstrinum í samstarvi við kommununa.

4. stk.

Kommunustýrið ger upptøkureglur, sum skulu góðkennast av landstýrismanninum sambært § 4, 2. stk. í løgtingslóg nr. 67 frá 10. mai 2000 um dagstovnar og dagrøkt við seinni broytingum.

5. stk.

Leiðarin hevur ábyrgdina av, at foreldragjaldið verður kravt, og førir leiðarin í samstarvi við annað starvsfólk hjáverubók, har tað hvønn dag verður sagt frá, hvørji børn eru komin.

6. stk.

Leiðarin førir høvuðsbók við upplýsingum um tey børn, ið eru á stovninum, navn teirra og aldur, foreldur/verjar og hvussu leingi tey vóru á stovninum, og um orsøkina til, at tey fóru av stovninum.

7. stk.

Leiðarin skipar fyri arbeidsætlanum, frítíðarætlanum, sjúkraseðlum o.s.fr.

8. stk.

Leiðarin hevur ábyrgdina av, at óregluligar avgerðir ikki verða tiknar á stovninum. Um kommunustýrið tekur avgerð, ið eftir uppfatan leiðarans er í stríð við galdandi reglur so sum sáttmála og tílíkt, hevur leiðarin skyldu til at boða kommunustýrinum frá hesum.

Um kommunustýrið ikki er samt við leiðaran hesum viðvíkjandi, kann avgerð kommunustýrisins kærast til Mentamálaráðið.

§5

Fíggjarætlan

1. stk.

Tað áliggur leiðaranum, saman við kommunalu fyrisingini, at gera uppskot til fíggarætlan, sum verður lógð fyri kommunustýrið til viðmerkingar og góðkenningar.

2. stk.

Er talan um størri útreiðslur, sum ikki eru innan fyri góðkenda fíggarætlan, skulu útreiðslurnar ikki berast uttan góðkenning frá kommunustýrinum.

Keypt skal ikki vera, fyrr enn tilboð eru fingin til vega og lógð fyri kommunustýrið til stóðutakan.

§6

Uppsagnargrund

Eru foreldur í eftirstøðu fyri foreldragjald, kann barnið sigast upp eftir “Kunngerð um gjaldsreglur fyri dagstovnar og dagrøkt” nr. 84 frá 07. oktober 1999.

§7

Royking/rúsevni

Øll royking/rúsevni er bannað inni á stovnunum og á økinum, sum hoyrir til stovnarnar.

§8

Kommunustýrið kann broyta hesa reglugerð.

Henda reglugerð er samtykt á kommunustýrisfundi tann 27. oktober 2011.

Vága Kommunustýri

Albert Ellefsen, borgarstjóri